

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1492/9 - 2007 අප්‍රේල් 11 වැනි දිනය - 2007.04.11  
1492/9 ஆம் இலக்கம் - 2007 ஆம் ஆண்டு ஏப்பிறல் மாதம் 11 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

1989 ஆம் ஆண்டின் 13 ஆம் இலக்க, உற்பத்தி வரி (விசேட ஏற்பாடுகள்) சட்டம்

3 ஆம் பிரிவின் கீழான கட்டளை

1994 ஆம் ஆண்டின் 8 ஆம் இலக்க உற்பத்தி வரி (விசேட ஏற்பாடுகள்) சட்டத்தின் மூலம் இறுதியாக திருத்தப்பட்ட 1989 ஆம் ஆண்டின் 13 ஆம் இலக்க உற்பத்தி வரி (விசேட ஏற்பாடுகள்) சட்டத்தின் 3 ஆம் பிரிவின் இ அதிகாரத்தின் கீழ் எனக்கு அளிக்கப்பட்டுள்ள அதிகாரங்களின் பிரகாரம் நிதி, திட்டமிடல் அமைச்சர் மஹிந்த ராஜபக்ஷ ஆகிய நான், இவ் அட்டவணையில் குறிப்பிட்டுள்ள பொருட்கள் தொடர்பாக 2007 ஏப்பிறல் 11 ஆந் திகதி தொடக்கம் அமுலுக்கு வரும் வகையில் உற்பத்தி வரி செலுத்துவதிலிருந்து வரிவிலக்களிக்கப்பட்டுள்ளதாக இக்கட்டளை மூலம் பிரகடனப்படுத்துகின்றேன்.

2006 யூன் மாதம் 5 ஆந் திகதிய 1448/1 ஆம் இலக்க அதிவிசேட வர்த்தமானி மூலம் பிரகடனப்படுத்தப்பட்ட கட்டளை இத்தால் இரத்துச் செய்யப்படுகின்றது.

மஹிந்த ராஜபக்ஷ,  
நிதி, திட்டமிடல் அமைச்சர்.

நிதி, திட்டமிடல் அமைச்சு,  
கொழும்பு 01,  
2007, ஏப்பிறல் 09.

#### அட்டவணை

1. இறக்குமதி செய்யப்பட்ட மோட்டார் வாகனங்கள்:-

- (அ) இலங்கை தேச கட்டுமான முறியின் ஆரம்ப உரிமையாளரினால் திறைசேரி செயலாளரின் சுற்றறிக்கைக்கு ஏற்ப சலுகையடிப்படையிலான வரி வீதத்தின் கீழ் இறக்குமதி செய்யப்படுகின்ற மோட்டார் வாகனங்கள்.
- (ஆ) அரச அலுவலரொருவரினால் 1999.10.08 ஆந் திகதிய 22/99 ஆம் இலக்க அரச நிருவாக சுற்றறிக்கை மற்றும் அதற்கு செய்யப்பட்ட திருத்தங்களுக்கு ஏற்ப இறக்குமதி செய்யப்படுகின்ற மோட்டார் வாகனங்கள்.
- (இ) வெளிநாட்டு தூதுவராலயங்களில் கடமையாற்றும் இலங்கை இராஜதந்திரியொருவரினால் 2000.04.07 ஆந் திகதிய 165 ஆம் இலக்க வெளிநாட்டு அலுவல்கள் அமைச்சு சுற்றறிக்கையின் படி இறக்குமதி செய்யப்படுகின்ற மோட்டார் வாகனங்கள்.

(ஈ) இலங்கை அரசாங்கம் வெளிநாட்டு அமைப்புகள் மற்றும் வெளிநாட்டு அரசாங்கங்களுடன் செய்து கொண்ட பல்வேறு உடன்படிக்கைகள் மற்றும் புரிந்துணர்வு உடன்படிக்கைகளின் கீழ் இறக்குமதி செய்யப்படுகின்ற மோட்டார் வாகனங்கள் .

(உ) நாட்டுக்காக அளப்பரிய சேவையினை வழங்கியுள்ளார் என இலங்கை சனநாயக சோசலிசக் குடியரசின் சனாதிபதியினால் சான்றுப்படுத்தப்பட்ட எவரேனும் ஆளினால் இறக்குமதி செய்யப்பட்ட மோட்டார் வாகனங்கள் .

2. திறைசேரி செயலாளரினால் பொதுவாக அல்லது விசேடமாக வழங்கப்பட்டுள்ள பணிப்புரைகளுக்கு ஏற்ப சுனாமி மீள் கட்டமைப்புகளுக்கு இறக்குமதி செய்யப்பட்ட பொருட்கள் .

3. கைத்தொழில் துறை அமைச்சரினால் சிபாரிசு செய்யப்பட்ட 30% ஆன பெறுமதி சேர்ப்பிப்பதற்குக் குறையாத புதிய வாகன உதிரிப் பாகங்களைப் பயன்படுத்தி உள்ளூர் இணைப்புச் செய்யும்/உற்பத்தி செய்யும் வாகனங்கள் .

4. கைத்தொழில் துறை அமைச்சரினால் சிபாரிசு செய்யப்பட்ட 50% குறையாத பெறுமதி சேர்ப்புடன் உள்ளூர் தேவைக்காக உற்பத்தி செய்யப்படுகின்ற இ.ப.இல. 84 மற்றும் 85 ஆகிய தலைப்புகளுக்கு உட்படுகின்ற பொருட்கள் .

5. சுங்கக் கட்டளைச் சட்டத்தின் 107 ஆம் பிரிவின் கீழ் விதிக்கப்பட்டுள்ள பயணிகளின் பிரயாண மூடைகள் (விலக்களிப்புக்கள்) ஒழுங்கு விதிகளின் கீழ் தீர்வையின்றி அப்புறப்படுத்துவதற்கு உரித்துடைய பொருட்கள் யாவும் .

6. கப்பல் இருப்புப் பொருட்களாக அல்லது மீள் ஏற்றுமதிக்காக உபயோகிப்பதற்கு பிணையிலிருந்து விலக்களிக்கப்பட்ட பொருட்கள் .

7. இலங்கையில் உற்பத்தி செய்யப்பட்டவைகளும் இலங்கையினுள் எந்த ஏற்றுமதியாளருக்கும் வழங்கப்பட்டவைகளும் அத்தகைய உற்பத்தி செய்யப்பட்ட பொருட்கள் ஏற்றுமதி செய்யப்பட்டுள்ளன என்பது பற்றி உற்பத்தி வரி பணிப்பாளர் அதிபதி திருப்தியுறும் வண்ணம் போதிய அளவு சான்று வழங்கப்பட்டுள்ளவைக்குமான பொருட்கள் யாவும் .